


NUO-lar bize dostmy ýa-da duşman

Category: Geň-taňsy wakalar, Kitapcy

написано kitapcy | 21 январа, 2025

NUO-lar bize dostmy ýa-da duşman NUO-lar BIZE DOSTMY ÝA-DA DUŞMAN



Planetamyzda peýda bolýan gaýry planetalylaryň gelip çykyşlary, maksatlary, ýaşaýyş derejeleri hemmeleri gyzyklandyrýar. Ýakynda habarçymyz şular dogrusynda ekstrasensler birleşmesiniň çleni, gaýry planetalylar bilen birnäçe gezek duşuşan garşyly 16 ýaşly Zulfiýa Jumaýewa bilen söhbetdeş boldy:

□ Zulfiýa söhbetimizi gaýry planetalylar bilen siziň birinji duşuşygyňyzdan başlaýsak...

□ Bolýar 1987-nji ýylyň awgust aýydy. Bir gün agşamlyk edinip otyrkak, enem saçagy getir diýdi. Elime şem alyp aşhana ugradym. Sebäbi öýümüzde çyra öçüpdi. Emma goňsularymyzyň çyrasy öçmändir. Şemli aşhana girsem öňümde bir hyrsyz jandar dur. Gaty gorkdum. Yzyma tarap gaçdym. Ol bolsa edil ot ýaly

arkamdan çykdy-da, bolup gitdi. Şol gije uklaman çykdyk-da. Hemmämizem gaty gorkupdyk. Birimiz perişde diýsek, agam al-arwah diýdi. Emma ol ne perişdä, ne-de arwaha meñzeyärdi.

□ Soňra haçan geldiler.

□ Ertesi günü agşam ýatmak üçin ýerime giripdim. Biri kelläme gaty urdy. Gygyryp oýandym. Görsem depämde şol hyrsyz jandar dur. Ýüregim gorkudan doldy. Ýöne ýaňky jandar elini ýokary göterip düşürenden soň gorky ýüregimi bütinleý terk etdi. Elime kagyz galam berip, bir zatlary ýazdyrmaga başlady: »Siz kimsiňiz näme meni bizar edýärsiňiz?» diýip soradym. Olar gaýry planetalylar eken. Meni bolsa özlerine habarşy edip alandyklaryny aýtdylar. Şondan bäri tiz-tizden bizar edip durýarlar.

□ Olaryň daşky görnüşlerini teswirläp bilermisiňiz?

□ Boýy dört metr, kellelerine telpek geýnen ýaly. Telpegiň ýokarsynda üç simli bir zat bar. Ýöne gözi, agzy biziňki ýaly däl. Takyk düşündirip biljek däl.

□ Şu çaka çenli ýerli metbugat olaryň boýy 7 metr, bir gözli, kellesine çelek agdarylyp goýlan ýaly diýip taryplady.

□ Dogry, çünki ýerimize häzir özge 18 sany planetadan wekiller gelip gidýärler. Olaryň sypatlaram birmeñzeş däl.

□ Siz Daşkende näme maksat bilen geldiňiz?

□ Olar (gaýry planetalylar) maňa özge älem bilen aragatnaşyk etmegiň açaryny berip, muny bize düşünyän adamlara eltip ber diýdiler. 1988-nji ýylda Daşkende geldim. Tahyr Sapaýew bilen duşuşyp olaryň goýup giden açaryny berdim. Emma Tahyr aga metbugatda beren habarynda açary maňa olaryň özleri berip gitdi diýipdir. Gynansakda beýle däl. Çünki açary men getirip beripdim. Tahyr aga bolsa näme üçindir ony öz adyna geçirip ýazyypdyr. Ýakynda olar ýene birnäçe syrly açarlary berip gitdiler.

□ Bu açarlar bilen nämeler açmak mümkin?

□ Gadymy mis känlerini açmagy, ýerasty ýollary, tylla känlerini tapmakda peýdasy deger.

□ Eger hökümetimiz tarapyndan kömek soralsa siz kömek bererdiňizmi?

□ Ýok haçanda respublikamyz doly özygtyýarlyga eýe bolan ýagdaýynda, men häzirlilikçe syrly ýatan känleri tapmaga kömek ederdim. Hem şol tapylan baýlyklara öz milli usulymyzda binalar gurulsa, adamlarymyzyň sag-salamatlygyny berkitmäge, ylmy aýaga galdyrmaga sarp edilse, men kömek etmäge taýýar.

□ Gaýry planetalylara dolanalyň! Ine ýakynda Humsonda siz gaýry planetalylar bilen duşuşypsyňyz. Olar bilen arañyzda sazlaşyk boldumy?

Olar bilen aýdar ýaly sazlaşyk bolmady. Meni alyp gitjek diýdiler. Islemedim. Duşuşyk bary-ýogy 3-4 minut dowam etdi.

□ Näme üçin sizi alyp gitjek boldular?

□ Bilmedim.

□ Olar haýsy dilde gepleýärler?

□ Özbek dilinde, arassa özbek dilinde gepleýärler. Olaryň köpüsini ýer ýüzündäki bir dili bilmek gyzyklandyrýar. Munuň syry olaryb kiçijik apparatynda. Agzyna goýup öz dilinde gürlöse-de biziň dilimizde ýaňlanýar.

□ Zulfiýa olar haýsy planetadan gelýärler?

□ Häzirlikçe maňa mälim bolan on sekiz planeta bar. Olaryň hemmesi bilenem aragatnaşyk edip bilýän. Emma 7-nji we 8-nji planetalylar bilen gürlleşmegi halamaýaryn. Olar ýerlileri erbet görýärler.

□ Näme üçin?

□ Bu maňa garaňky: olary ýaman görýän diňe men däl. Älemdäki ähli planetalylar olary ýaman görýärler. Olaryň ýerimize golaýlaşmagynam islemeýärler.

□ Siziň bilen köp söhbetdeş bolýanlar haýsy planetalylar?

□ On sekizinji planetalylar. Olar ýerlileriň iň ýakyn dostlary. Hemme wagt menden habar alyp durýarlar. Nirä barsamam meni gözden salanoklar. Moskwada ekstrasensleriň ýygnagyna baranynda-da olar meni gözden salmadylar.

□ Olar ýerlileriň ýakyn dosty diýýärsiňiz. Näme üçin olar hemme bilen gatnaşykda bolup, biz bilen tejribe alyşmaýarlar, bize ýyllyzlar bilen aragatnaşyga çykmagymyza kömek bermeýärler, diňe käbir adamlar bilen duşuşýarlar?

□ Men olardan bu hakda hem sorap gördüm. Olar diňe zehinli, sowatly, beýnisi oňat ösen adamlar bilen gatnaşykda bolup bilýän ekenler. Biziň ýerlileriň aňy iň pes ösen eken. Eger başga planetalalaryňky 65 prosent ösen bolsa, biziňki bary ýogy 5 prosent ösen eken. Olaryň aýtmaklaryna görä »ýerliler ýaňy araba aýak basypdyr«.

□ Zulfiýa, olar näme üçin ýere tiz-tizden gelip ugradylar? Munuň syry nämedekä?

□ Olaryň maksady biz ýerlileri hem ýyllyzlara gatnaşyga alyp çykarmak.

□ Munuň üçin biziň näme etmegimiz gerek?

□ Ýeriň Wenera nokadyny (bu olaryň belgisi) tapmagymyz gerek eken. Wenera nokadyndan uçurylan raketalarymyz galaktikamyzdan çykyp, özge planetalylara uçup baryp biljek eken.

□ Olar bize Wenera nokadyny görkezermikä?

□ Häzirlikçe ýok. Belki wagty gelende görkezmekleri mümkin.

□ Arada okan bolsaňyz »Fan we durmuş» zurnalynda bir zurnalist gaýry planetalylar bilen duşuşandygy hakynda makala çap etdiripdir. Makala uly şowhuna sebäp bolupdyr. Sebäbi göýä biz özge planetalylaryň tejribe önümi ekenik. Siz muňa nähili garaýarsyňyz?

□ Bu ýalan gep, ynanmaly däl. Biz hem älemde özge planetalylar bilen deň hukukly.

□ Olaryň ýerlileri alyp gidýändigini hakda myş-myşlar bar?

□ Dogry, maňa mälim □ olar 9 sany erkek we 4 sany aýaly alyp gitdiler... Ýöne hemmäni däl. Diňe ukyply adamlary. Olar maňa adam ynanmajak bir gep aýtdylar. Birinji kosmonawt Ý. A. Gagarin diri eken. Ol häzir 18 planetada. Gagarin asmana uçanda uçýan näbelli obýektler ony synlaýarlar we onuň bilen aragatnaşyga geçýärler, bize mälim wakadan soň olar ony özleri bilen alyp gidipdirler. Muňa Gagariniň özi hem razy bolupdyr. Ol häzir käbir zatlary döretmegiň üstünde iş alyp barýarmyş.

□ Ýalňyşýana dälmi?

□ Ýok eger olar aldamaýan bolsalar. Gagarin diri.

□ Zulfiýa siz olardan üýtgedip gurmagyň takdyry hakda soradyňyzmy?

□ Soradym. Emma bu syry aýdyp biljek däl?

□ Siz ermenistandaky ýer yranmasyny 9 gün, Täjigistandaky ýer yranmasyny bolsa 7 gün öňünden aýdan ekeniňiz. Ýakyn günlerde tebigy betbagtçylyk bolarmyka?

□ Bolar?

□ Anykmy? Eger bolman galsa, adamlar size ynanmasyny goýmazmy? Ýalançy bolup galmagyňyzdan gorkaňyzokmy?

□ Dünýäde hata goýbermeýän adam, ýok bolsa gerek. Eger ýer yranmasy bolmasa, men ýalançy bolmaga taýýar. Eger bizden bolýsa adamlar habarsyz galarlar.

□ Olar bilen soňky gezek haçan nirede duşuşdyňyz?

□ Üç gün mundan ozal, öýde, gije sagat üçlerde.

□ Olaryň ýanyňyza gelmegi maşgalaňyzdakylary biynjalyk edenokmy?

□ Ýok öwrenişip gitdiler.

□ Bagyşlarsyňyz, siz olary isleýänlere görkezip bilersiňizmi?

□ Hawa, eger olar islese.

□ Zulfiya, okyjylarymyza arzuwlaryňyz.

□ Hemmesi sag-salamat bolsun.

Elektron görnüşe geçiren: Peşen oğly AFRASYÝAP Geň-taňsy
wakalar